

**Годишен извештај за работењето на  
Советот за унапредување и надзор на ревизијата на Република  
Северна Македонија за 2020 година**

Скопје, март 2021 година

## Содржина

1. Основање и мисија.....	3
2. Состав на Советот во 2020 година.....	3
...	
3. Надлежности на Советот.....	4
4. Исполнување на Годишната програма за работа на Советот за 2020 година.....	5
5. Лиценцирање.....	7
6. Активностите на Претседателот на Совет со Владините представници.....	8
7. Надзор над Институтот на овластени ревизори на Република Македонија (ИОРРМ).....	8
7.1 Дадени согласности на актите на Институтот.....	8
7.2 Проверка на извештаите за транспарентност.....	9
8. Меѓународна активност на Советот во 2020 г.....	9
9. Реализирани работни средби .....	9
9.1 Работна средба со Претставници на Европска делегација во Скопје.....	9
9.2 Учество на 15. Поткомитет за внатрешен пазар, конкуренција, здравство и заштита на потрошувачите.....	10
9.3. Работна средба во Министерството за проширување и добрососетка политика (DG NEAR) .....	11
10. Преземени понатамошни иницијативи на Советот на меѓународен план.....	12
11. Финансиски информации за реализација на Финансискиот план за 2020 година...	13

## **1. Основање и мисија**

Заради унапредување и надзор на ревизијата, Владата на Република Македонија, на предлог на министерот за финансии основаше Советот за унапредување и надзор на ревизијата на Република Северна Македонија (во понатамошниот текст: Советот) како самостојно и независно регулаторно тело, со јавни овластувања утврдени во Законот за ревизија (“Службен Весник на Република Македонија” бр. 158/10, 135/11, 188/13, 43/14, 138/14, 145/15, 192/15, 23/16 и 83/18).

Советот има за цел преку стручни анализи, препораки, советувања и вршење независен јавен надзор на ревизија, да работи во насока на нејзино унапредување, поттикнување и придржување кон високите професионални стандарди во ревизорската професија, со цел да се зголеми довербата и транспарентноста во податоците и информациите искажани во финансиските извештаи на деловните ентитети, а со тоа да се минимизираат потенцијалните ризици со што се влијае кон подобрување на целокупната бизнис клима во Република Северна Македонија.

Визијата на Советот е унапредување и обезбедување висококвалитетен, професионален, независен и ефикасен надзор на ревизијата во Република Северна Македонија. Од друга страна, вршење на компаративни анализи на Закони за ревизија на земји членки на ЕУ и аналитички истражувања во делот на примената на дефиницијата за Правните Лица од Јавен интерес (ПЛЈИ) е визија на Советот со цел изнаоѓање на оптимални решенија за, со закон утврдената обврска на Советот, предлози за новиот Закон за ревизија. Истовремено, визијата на Советот е преку независен јавен надзор да го поттикне придржувањето кон високите професионални стандарди од страна на друштвата за ревизија, овластените ревизори – трговци поединци и овластените ревизори, зголемувајќи ја на тој начин довербата во податоците во годишните сметки и финансиските извештаи на трговските друштва и останатите правни лица кои го подведуваат нивното финансиско известување на ревизија.

## **2. Состав на Советот во 2020 година**

Мандатот на членовите на Советот е пет години, со можност за повторен избор за уште еден мандат. Во текот на 2020 година Советот работеше во следниот состав на членови претставници на институции:

1. Ване Цветанов – в.д. Претседател на Совет
2. Благој Христов – член, претставник на големите стопански субјекти.
3. Јасна Дуковска-Јегени, член на Советот од 09.11.2020 година, претставник од Институтот на овластени ревизори на Република Македонија,
- 4 д-р Дарко Блажевски – в.д. член на Советот, претставник на Агенцијата за супервизија на осигурувањето,

5. д-р Илија Андовски - в.д. член на Советот, претставник на Народната банка на Република Северна Македонија
6. Анета Трајаноска - в.д. член на Советот, претставник на Комисијата за хартии од вредност на Република Северна Македонија.
7. Николаки Миов - в.д. член на Советот, претставник на Институтот на овластени ревизори на Република Македонија,
- (8. Проф-др Зорица Божиновска – Лазаревска, Член на Советот до 01.04.2020 година, претставник од Институтот на овластени ревизори на Република Македонија)

### **3. Надлежности на Советот**

Согласно со членот 8 од Законот за ревизија, Советот ги извршува следниве работи:

- донесува статут, деловник за работа, годишна програма, финансиски план и годишен извештај;
- донесува Тарифник за издавање на лиценца за овластен ревизор, лиценца за работа на друштва за ревизија и лиценца за работа на овластен ревизор-трговец поединец;
- издава и одзема лиценца за овластен ревизор, лиценца за работа на друштво за ревизија и лиценца за работа на овластен ревизор-трговец поединец врз основа на правила и постапки пропишани од Советот;
- иницира контрола на друштвата за ревизија, овластените ревизори - трговци поединци и на овластените ревизори од страна на Институтот на овластени ревизори на Република Македонија;
- дава согласност на Статутот и другите акти на Институтот на овластени ревизори на Република Македонија, ја следи нивната примена и му предлага на Институтот на овластени ревизори на Република Македонија нивно изменување и дополнување;
- го следи спроведувањето на годишната и тригодишната програма за контрола преку извештаите добиени согласно член 20-а став (5) од Законот за ревизија и преку учество во комисијата на Институтот надлежна за контрола;
- го следи спроведувањето на годишните програми за полагање испит и за континуирано професионално усовршување на Институтот;
- ја следи постапката што ја спроведува Институтот за признавање на квалификации за ревизор стекнати во странство;
- врши надзор над Институтот;
- изрекува мерки на овластени ревизори, друштва за ревизија и овластени ревизори трговци - поединци, согласно со Законот за ревизија и го пропишува начинот на утврдување на мерките;
- дава насоки на Институтот за прашања за кои е надлежен согласно со Законот за ревизија;
- ги проверува извештаите за транспарентност согласно со членот 35 од Законот за ревизија;
- ја следи примената на одредбите од Законот за ревизија и прописите донесени врз основа на него и врз таа основа му предлага на министерот за финансии изготвување на соодветни изменувања и дополнувања на истите;
- воспоставува соработка со домашни, странски и меѓународни институции;
- донесува процедури за соработка и размена на податоци со Институтот;
- донесува годишен план за вработување на државни службеници;

- донесува годишен план на обуки за сите вработени;
- одлучува за други прашања за вработените; и
- врши други работи утврдени со закон и Статутот на Советот.

Советот е колективен орган кој работи на седници и донесува одлуки со мнозинство гласови од присутните членови на седницата.

#### **4. Исполнување на Годишната програма за работа на Советот за 2020 година**

Во текот на извештајната година Советот освен што ги реализира планираните активности во Годишната програма за 2020 година ги изготви следните акти и ги реализираше следните активности:

1. Годишен план за работа за 2021 г.
2. Изготвување на интерни процедури за работа на Советот
3. Советот го анализираше заклучокот на Европската комисија а во рамките на „Информацијата на СЕП произлезени од одржаниот петнаесетти состанок на Поткомитетот за внатрешен пазар и конкуренција,, во која е јасно дефинирана потребата за зајакнување на кадровските, материјалните и техничките капацитети на Советот, и истакнува дека Владата веќе го презеде првиот чекор во обезбедувањето на поголем буџет на Советот за 2021 година како и дел од потребните идни вработувања во стручната служба на Советот во текот на 2021 година
4. Се спроведоа аналитички истражувања во делот на примената на дефиницијата за Правните лица од јавен интерес (ПЛЈИ) од страна на ревизорите и се лоцираа слабостите на сегашната дефиниција за ПЛЈИ.
5. Се реализираа компаративни анализи на Закони за ревизија на земји членки на ЕУ и истражувања за начинот на спроведувањето на контролата на квалитет согласно Директивата 2014/56/ЕУ и Регулативата ЕУ 537/2014 за законските ревизии и консолидираните извештаи во повеќе сродни регулаторни тела од ЕУ со цел со конкретни предлози базирани на резултатите од истражувањата активно да партиципира во изработката на новиот Закон за ревизија.

Советот практично ги имплементира предвидените активности во рамките на тригодишен Стратегшки план 2020 – 2022 година во кој јасно се дефинирани целите на Советот за унапредување и надзор на ревизијата на Република Северна Македонија, како и начините/патот за развој на ревизорскиот систем во Република Северна Македонија.

Реализираните активности од страна на Советот во текот на 2020 година се однесуваат на градење на ревизорски систем во државата кој ќе биде усогласен со меѓународните стандарди и ќе осигура зголемен квалитет на

ревизиите, запазување на принципите на законитост, јавност и транспарентност и зголемување на степенот на доверба кај инвеститорите и подобрување на бизнис климата во државата.

И покрај светската пандемија предизвикана од Корона вирусот Ковид 19, Советот ги реализираше активностите со цел да се зголеми репутацијата на ревизорската фела во државата, и пред Владините авторитети ја истакна потребата од носење на нов Закон за ревизија, а во рамките на кој би се уредиле состојбите во ревизијата, извршило усогласување со ЕУ законодавството, воспоставиле јасни критериуми за спроведување на ревизиите, практично би се утврдувала методологија за спроведување на ревизија, би се зајакнал квалитетот на ревизиите, како и процесот на транспарентност преку воспоставување на механизми за јавно објавување на извештаите, воспоставување на системи за надзор и контрола на спроведените ревизии и мерење на степенот на почитување на меѓународните стандарди.

Во периодот на спроведување на Стратешкиот план и веќе одобрениот Годишен план за работа за 2021 година, се очекува донесување на новиот Закон за ревизија и неговата практична имплементација, по што ќе следат серија на активности насочени кон зајакнување на кадровските, материјалните и техничките капацитети на Советот, за помош на субјектите, како и за зајакнување на надзорот над извршените ревизии, во однос на примена на одредбите од новиот Закон.

За реализација на споменатите цели, потребно е спроведување на серија активности преку кои што ќе се гарантира нивната реализација и слободно ќе може да се очекуваат позитивните ефекти од предвидените и очекуваните резултати.

Стратешкиот план на Советот за унапредување и надзор на ревизијата на Република Северна Македонија и Годишниот план за работа за 2021 година претставуваат водич за членовите на Советот и вработените во стручната служба на Советот во однос на исполнување на нивните задачи и обврски. Функцијата на наведените документи, имплицира потреба од анализа на програмите, како и мониторинг и евалуација на постигнатите резултати. Оттука се наметнува потребата од идни насоки за следните чекори кои треба да се преземат, со цел постигнување на посакуваните резултати на Советот.

Едновремено, процесот на стратешко планирање на Советот се состоеше од организирање обука за стратешко планирање на вработените во Стручната служба на Советот и неколку менторски сесии за комплетирање на стратегискиот план кои се реализираа во периодот ноември-декември 2020.

Советот одржа вкупно деветнаесет (19) седници, и тоа 3 редовни директни и 16 седници по пат на ЗУМ апликацијата. На седниците се донесени мислења, одлуки и решенија по однос на работата на Институтот на овластени

ревизори на Република Македонија како и други одлуки кои произлегуваат од законските надлежности на Советот.

### 5. Лиценцирање

Согласно законските надлежности кои произлегуваат од член 8 став (1) точка 1), а се поврзани со членовите 23, 24 и 25 од Законот за ревизија, Советот за унапредување и надзор на ревизијата на Република Северна Македонија врз основа на своите јавни овластувања издава и одзема лиценци за овластен ревизор, лиценца за работа на друштво за ревизија и лиценца за работа на овластен ревизор трговец – поединец врз основа на внатрешни акти донесени од страна на Советот.

Советот ги издава лиценците доколку подносителот на барањето за издавање на лиценца ги исполнува условите предвидени со Законот за ревизија. Доколку (правното или физичкото лице) престане да ги исполнува законските услови врз основа на кои се стекнал со лиценца за работа, или по нивно барање, Советот може трајно да ја одзема лиценцата за работа.

Советот може времено или трајно да ја одземе лиценцата за работа и врз основа на дисциплински мерки изречени од Институтот на овластени ревизори на Република Македонија на друштва за ревизија, овластени ревизори трговци – поединци и овластени ревизори. Во следнава табела е прикажан бројот на издадени и одземени (времено и трајно) лиценци во текот на 2020 година.

Ревизорски субјекти	Број на издадени лиценци	Број на времено одземени лиценци	Број на трајно одземени лиценци
<u>Овластени ревизори</u>	5	/	6
<u>Овластени ревизори трговци - поединци</u>	1	1	1
<u>Друштва за ревизија</u>	5	/	2
<b>Вкупно</b>	<b>11</b>	<b>1</b>	<b>9</b>

Советот редовно го известуваше Институтот на овластени ревизори на Република Македонија за секое ново лиценцирање и за секоја изречена дисциплинска мерка во текот на 2020 година, заради обврската која што ја има Институтот на овластени ревизори согласно член 19 од Законот за ревизија за постојано ажурирање на Регистрите на физички и правни лица кои вршат ревизија.

## **6. Активностите на Претседателот на Совет со Владините претставници**

Во месеците септември, октомври и ноември, в.д.Претседателот на Советот оствари работни средби со раководните луѓе на Институциите од каде се номинирани членовите на Советот. Одржани се работните состаноци со Директорот на Агенција за супервизија на осигурувањето, со Претседателот на Комисијата за хартии од вредност како и со Гувернерот на Народната банка. Целта на средбите беше раководните луѓе да се запознаат со активностите на членовите на Советот, со проблемите со кои се соочува Советот заради констатирани делумни или целосни неприменливи одредби од постојниот Закон за ревизија, како и давање на предлози за унапредување на неговите одредби со цел да се зајакне квалитетот на ревизијата и нејзиниот надзор. При тоа беше остварен договор претставници на Советот активно да партиципираат при изготвување на новиот текст на Законот за ревизија, пред се имајќи ги во вид и предлозите на ревизорската професија.

Од друга страна со реализираните цела низа состаноци со Кабинетот на Премиерот, со Вицепремиерот за економските прашања, Вицепремиерот за борба против корупција, со Државниот секретар во СЕП, покрај горе наведените активности врзани за работата на Советот, беа презентирани и финансиските проблеми со кои се соочува Советот за реализирање на предвидените активности, а за кои е побарана поддршка.

## **7. Надзор над Институтот на овластени ревизори на Република Македонија (ИОРРМ)**

Советот како независно и самостојно регулаторно тело на ревизијата во Република Македонија, со јавни овластувања утврдени во Законот за ревизија врши надзор над работата на Институтот. При тоа, Советот го врши надзорот непосредно преку учество на член на Советот во Комисијата за контрола на Институтот и учество на Претседателот на Советот во Комисијата за спроведување на испитот за стекнување на звање ревизор. Посредно Советот го врши надзорот согласно надлежностите утврдени во Законот за ревизија со разгледување и давање мислења предлози и согласност на актите за Институтот.

### **7.1 Дадени согласности на актите на Институтот**

Во текот на 2020 година, Советот даде согласност на следните акти на Институтот:

1. Годишна програма за работа на Институтот за 2020 година;
2. Годишен извештај за работата на Институтот за 2019 година;
3. Измена на тарифникот за висината на членарината и надоместоците што ги наплатува Институтот.
5. Годишен план за контрола на квалитет на ревизорските услуги.
7. Годишната и тригодишната програма за работа на комисијата за контрола на квалитет на ревизорските услуги на Институтот; и
8. Годишниот извештај за наодите од извршените контроли за 2018/19 година.



## **7.2 Проверка на извештаите за транспарентност**

Како една од основните задачи на Советот е проверката на извештаите за транспарентност кои што согласно Законот за ревизија друштвата за ревизија се должни да ги објавуваат на годишна основа. Стручната служба на Советот согласно Упатството за проверка на извештаите за транспарентност ги проверува извештаите за транспарентност и подготвува Годишен извештај кој се доставува на разгледување од страна на Советот.

Врз основа на извршената проверка на извештаите за транспарентност, Советот врши анализа на поставеноста на внатрешниот систем за контрола на квалитет на друштвата за ревизија и овластените ревизори - трговци поединци, го утврдува вкупниот број на вработени кај нив, го утврдува вкупниот приход кој го оствариле друштвата за ревизија и овластените ревизори - трговци поединци во 2019 година, расчленет на четири категории.

Посебен акцент во проверката на извештаите за транспарентност е ставен на анализата на вкупните приходи на друштвата за ревизија и овластените ревизори – трговци поединци. Анализата покажа дека пазарот за ревизија во Република Северна Македонија е зависен од странските ревизорски мрежи. Тоа значи дека постои доволно странска и професионална експертиза при вршењето на ревизија во Република Македонија. Исто така, анализата покажа дека постои висока корелација помеѓу ревизорските услуги и не ревизорските услуги кои друштвата за ревизија и овластените ревизори – трговци поединци ги нудат и обезбедуваат на пазарот во Република Северна Македонија.

Во Република Северна Македонија се застапени 13 странски ревизорски мрежи. Во овие ревизорски мрежи членуваат само друштва за ревизија. Не постојат овластени ревизори – трговци поединци кои се дел од некоја странска ревизорска мрежа.

Вкупниот приход и приход од ревизијата на друштвата за ревизија и овластените ревизори – трговци поединци бележи пораст што е директен резултат на инклузивните политики што ги води Советот.

## **8. Меѓународна активност на Советот за 2020 година**

Во текот на 2020 година, во време на светската пандемија предизвикана од Корона вирус КОВИД 19, Советот имаше намалена активност со странски органи, тела и институции од областа на ревизијата.

## **9. Реализирани работни средби**

### **9.1 Работна средба со Претставници на Европска делегација Скопје**

Претседателот на Советот, и Раководителот на Дирекција за контрола, надзор и лиценцирање, на почеток на февруари 2020 година, во просториите на ЕУ Делегација Скопје, одржаа работен состанок со претставниците на ЕУ Делегација Скопје; г.Фрејк Јанмат, Раководител на Сектор за економски прашања, градење на институции, прекугранична соработка и Константин Јовановски – програмски офицер од Оперативен сектор 1.

Во отворена и конструктивна дискусија, на средбата беа утврдени насоките за настапот на делегацијата на Советот на претстојниот 15. Поткомитет за внатрешен пазар, конкуренција, здравство и заштита на потрошувачите во рамките на поглавје 6 – Право на трговски друштва, што ќе се одржи на 13.02.2020 година во Брисел. Во таа смисла Секторот за економски прашања, градење на институции, прекугранична соработка при ЕУ Делегација во Скопје, побара дополнителен текст од Советот а врзан за состојбата во ревизорската професија во државата, а со цел овој сегмент да се постави како еден од приоритетите во економските реформи. Во таа смисла, Советот го достави следниот текст:

Претседателот на Советот ја истакна сериозноста на потребата од доследно транспонирање на Директива 2014/56 / ЕУ на Европскиот парламент и на Советот од 16 април 2014 година за изменување и дополнување на Директивата 2006/43 / ЕЗ и Регулативата (ЕУ 537/2014) за законска ревизија на годишни сметки и консолидирани сметки во македонското законодавство. Особено беше истакната потребата од уредување на надлежноста за вршење контрола на квалитет на правните лица од јавен интерес, која согласно европското законодавство е во надлежност на компетентно регулаторно тело. Воедно, претставниците на Советот ја истакнаа и потребата од соодветна поддршка од страна на Европската унија, пред сè преку користење на претпристапните ИПА 3 проекти за зајакнување на капацитетите и стекнување на потребното знаење и искуство од регулаторните тела на земјите членки на ЕУ

## ***9.2 Учество на 15. Поткомитет за внатрешен пазар, конкуренција, здравство и заштита на потрошувачите***

Координаторот на стручна служба на Советот Дафина Талева Хаџи Васкова и Раководителот на Дирекција за контрола, надзор и лиценцирање Жарко Камчев, во период од 12.02. до - 14.02.2020 г. во Европската комисија во Брисел, Кралство Белгија, присуствуваа на 15. Поткомитет за внатрешен пазар, конкуренција, здравство и заштита на потрошувачите во рамките на поглавје 6 – Право на трговски друштва, во организација на Министерството за проширување и добрососедска политика (DG NEAR) а во координација со Министерството за правда (DG JUST) и Министерството за финансиска стабилност (DG FISMA) на Европската Комисија.

Поткомитетот го раководеа г-ѓа Мари Тереза Моран и г-ѓа Беатри Меладе (од Министерството за проширување и добрососедска политика) а присуствуваа и на претставникот на Европската Делегација во Скопје г. Константин Јовановски.

Учесниците од стручната служба на Советот земаа активно учество во рамките на точка 7 – Право на трговски друштва, во делот за ревизија. Презентирани се активностите на Советот за период од мај 2019 – јануари 2020 (Стратешки план на Советот 2020-2022 и Стратешките цели); Функционална анализа; Правилници за внатрешна организација и систематизација на работните места во Советот; Интерни процедури; аналитички истражувања во делот на примената на ПЛЈИ; истражувања за

начинот на спроведувањето на контролата на квалитет согласно на Директивата и Регулативата на ЕУ за ревизија ), со посебен акцент на утврдените слабости на системот за унапредување и надзор на ревизијата со предлог мерки за надминување на сегашната состојба.

При донесувањето на Заклучоците од седницата на Поткомитетот кои се однесуваат на Ревизијата, беше прифатена сугестијата на учесниците на Поткомитетот да се донесе следниот заклучок: „СУНППСМ во изминатиот период постигна значителен напредок, правилно ја утврди фактичката состојба во земјата во областа на ревизија и спремен е да даде посебен придонес при изработка на новиот Нацрт-Закон за ревизија посебно во делот на трансферот на системот за контрола на квалитет на ПЛЈИ од Институтот на овластени ревизори во Советот како и да се обезбеди институционално, кадровско и материјално зајакнување на Советот,„.

### **9.3. *Работна средба во Министерството за проширување и добрососедска политика (DG NEAR)***

Во текот на работната посета на Брисел, беше искористена и можноста да Раководителот на дирекција за контрола, надзор и лиценцирање Жарко Камчев, одржи работна средба во Министерството за проширување и добрососедска политика (DG NEAR) со Хелен Ларсон, одговорна за институционален развој, TAIEX и TWINNING програма на Европска Комисија и со Наи Хабермахер – Проектен менаџер – од тимот на внатрешен пазар на ЕУ.

На средбата презентирани се активностите на Советот во изминатиот едногодишен период, основаноста на досегашните и идни апликации на TAIEX – Студиски посети како и аргументите за неопходноста за користење на оваков вид предпристапна помош на вработените во Стручната служба на Советот.

По однос на одбивањето на двете TAIEX апликации на Советот од страна на DG NEAR (студиска посета на регулаторно тело за ревизија во Република Словенија и студиска посета на регулаторно тело во Република Бугарија), кои беа доставени во ноември 2019 г. беше констатирано дека стручните служби на DG NEAR кои ги одобруваат TAIEX апликациите, немаат доволно стручно познавање од областа на ревизијата поради што оцениле дека за овој вид на активност би била попродуктивна експертска мисија кај корисникот а не студиска посета на вработените во Советот,„.

На средбата аргументирано беа образложени разликите и бенефитот од користењето на помошта во рамките на експертската мисија и студиската посета, по што истите беа прифатени од страна на претставниците на DG NEAR. Исто така, од нивна страна беше укажано, дека користењето на претпристапна помош во рамките на TAIEX апликациите (студиски посети) се

однесува само на административните службеници а не на избрани и именувани лица.

Заедничка беше констатацијата дека е постигнат напредок во комуникација помеѓу DG NEAR во Брисел- Европска Делегација во Скопје (со Проект менаџерот во Секторот за јавни финансии Паулина Станоева) - СЕП – Совет.

Со досега преземените активности на Советот, извршените анализи на сегашна состојбата во областа на ревизија и ревизорската професија, заложбата на Советот за нивно унапредување и развој се оцени дека ќе биде основана континуираната поддршка на DG NEAR во идното користење на претпристапна помош како во рамките на TAIEX апликациите така и во TWINNING LIGHT програмот.

#### ***10. Преземени понатамошни иницијативи на Советот на меѓународен план***

Имајќи ги во вид Директивите за ревизија на Европската Унија, со кои се ограничува соработката на регулаторните органи, тела и институции на ревизијата од земјите членки на Европската Унија со други регулаторни органи, тела и институции на ревизијата на други т.е. трети земји кои не се членки на Европската Унија, Советот покренува иницијатива пред Европската Комисија за добивање согласност за еквивалентност и адекватност во соработката. Со цел да добие согласност за соработка Советот во наредниот период ќе преговара со Европската Комисија заради интегрирање во европските регулаторни организации од областа на ревизијата.

Советот од 2015 година отпочна активно да преговара за зачленување во Меѓународниот форум на независни регулатори на ревизијата и очекува дека наскоро ќе се зачлени во ова организација на глобално ниво. Тоа за Советот ќе значи активно и постојано да биде во тек во најновите трендови во ревизијата на глобално ниво и нивно преточување во домашната професионална регулатива од областа на ревизијата. Членството се очекува да се ефектуира по донесување на новиот Закон за ревизија со кој ќе биде транспонирана контролата на квалитет од Институтот во Советот , надлежност што претставува услов за членство во . во Меѓународниот форум на независни регулатори на ревизијата.

## 11. Финансиски информации за реализација на Финансискиот план за 2020 година

Вкупните расходи на Советот за унапредување и надзор на ревизијата на Република Северна Македонија на Буџетската сметка 637 за 2020 година изнесуваат 7.152.879,00 денари, додека на сметката од самофинансирачки активности 787, расходите за 2020 година изнесуваат 805.400,00 денари.


**Плати и надоместоци** – Расходите за плати и надоместоци изнесуваат 4.472.075,00 денари и истите се однесуваат за исплата на плати за Претседателот на Советот, вработените во стручната служба, како и апанажа за претходниот Претседател.

**Стоки и услуги** – Расходите за стоки и услуги од Буџетската сметка изнесуваат 2.659.386 денари, а од самофинансирачката сметка изнесуваат 746.660 денари. Расходите во рамките на оваа категорија се однесуваат за исплата на патни и дневни расходи за патувања на вработените во земјата и странство, комунални услуги за просторот со кој располага Советот, расходи за материјали и ситен инвентар, расходи за поправки и тековно одржување, расходи за договорни услуги и други тековни расходи.

**Капитални расходи** – Капиталните расходи на самофинансирачката сметка изнесуваат 58.740 денари. Овие средства беа наменети за исплата на компјутерска опрема за Советот за унапредување и надзор на ревизијата на Република Северна Македонија.

Група	Расходна ставка	Опис	План на сметката 637	Реализација на сметката 637	План на сметката 787	Реализација на сметката 787
	401	Основни плати	4.299.000	3.222.130	-	-
	402	Придонеси за социјално осигурување	1.580.000	1.249.945	-	-
<b>40</b>		<b>Плати и надоместоци</b>	<b>5.879.000</b>	<b>4.472.075</b>	-	-
	420	Патни и дневни расходи	-	-	450.000	187.515
	421	Комунални услуги, греење, комуникација и транспорт	800.000	716.929	-	-

	423	Материјали и ситен инвентар	60.000	59.970	250.000	118.708
	424	Поправки и тековно одржување	30.000	30.000	100.000	32.360
	425	Договорни услуги	1.615.000	1.584.941	240.000	134.685
	426	Други тековни расходи	267.582	267.546	400.000	273.392 <sup>1</sup>
<b>42</b>		<b>Стоки и услуги</b>	<b>2.772.582</b>	<b>2.659.386</b>	<b>1.440.000</b>	<b>746.660</b>
	465	Исплата по извршни исправи	21.418	21.418	-	-
<b>46</b>		<b>Субвенции и трансфери</b>	<b>21.418</b>	<b>21.418</b>	<b>-</b>	<b>-</b>
	480	Купување на опрема и машини	-	-	65.000	58.740
	483	Купување на мебел	-	-	25.000	-
<b>48</b>		<b>Капитални расходи</b>	<b>-</b>	<b>-</b>	<b>90.000</b>	<b>58.740</b>
		<b>ВКУПНО</b>	<b>8.673.000</b>	<b>7.152.879</b>	<b>1.530.000</b>	<b>805.400</b>

Број _____ _____ 2021 година Скопје	в.д. Претседател на Советот, Ване Цветанов 
---	---

<sup>1</sup> Постои разлика помеѓу реализираните средства и сумата во трезорската евиденција во Министерството за финансии, бидејќи од сметката 787, ставка 426, Советот користи материјални средства. Неискористените средства, односно разликата се пренесува како готовина во 2021 година.